











# नवी मुंबईत छत्रपती शिवाजी महाराज जयंतीनिमित्त अभिवादन



**नवी मुंबई : बातमीदार**

महाराष्ट्राचे आराध्य दैवत छत्रपती शिवाजी महाराज यांच्या जयंती उत्सवानिमित्त नवी मुंबई महापालिकेच्या वतीने विविध कार्यक्रमांचे आयोजन करण्यात आले. वाशी येथील मध्यवर्ती छत्रपती शिवाजी महाराज चौकात सकाळी ९ वाजता महापालिका आयुक्त तथा प्रशासक राजेश नार्वेकर यांच्या हस्ते छत्रपती शिवरायांच्या अश्वारूढ पुतळ्याला पुष्पमालिका अर्पण करण्यात आली. या वेळी अतिरिक्त आयुक्त सुजाता ढोले, माजी खासदार संजीव नाईक, माजी आमदार संदीप नाईक, शहर अभियंता संजय देसाई,

प्रशासन विभागाचे उपआयुक्त शरद पवार, परिमंडळ १ विभागाचे नमुंमपा उपायुक्त सोमनाथ पोटेरे, घनकचरा व्यवस्थापन विभागाचे उपआयुक्त डॉ. बाबासाहेब राजळे, भांडार विभागाच्या उपआयुक्त मंगला माळवे, वाशी विभागाचे सहाय्यक आयुक्त सागर मोरे, कार्यकारी अभियंता अजय संख्ये, अरविंद शिंदे आणि इतर मान्यवर उपस्थित होते. या वेळी जय जय महाराष्ट्र माझा या राज्यगीताचे छत्रपती शिवाजी महाराज चौकात समुहगान करण्यात आले. या वेळी चौकामध्ये उपस्थित असलेल्या नागरिकांनीही आहे त्याच ठिकाणी स्तब्ध

राहून राज्यगीताचा मान राखला.

अशाचप्रकारे नवी मुंबई महापालिकेच्या मुख्यालयातील ऑम्फिथिएटर येथे छत्रपती शिवाजी महाराज आणि राजमाता जिजाऊ यांच्या पुतळ्याला पुष्पमालिका अर्पण करून अभिवादन करण्यात आले. विद्यार्थी व शिक्षकांनी सांस्कृतिक कार्यक्रम सादर करीत शिवरायांना गीतनृत्यमय आदरांजली अर्पण केली. यामध्ये सुरुवातीलाच नेरूळ येथील विद्याभवन शाळेत इ. तिसरीमधील काव्या कातळे या छोट्या मुलीने शिवचरित्रातील उल्लेखनीय प्रसंग सांगत प्रेरणादायी भाषण केले व उपस्थितांची दाद मिळवली.

बेलापूर शाळेतील शिक्षक विकास नाईक यांनी 'शूर आम्ही सरदार आम्हाला काय कुणाची भीती' हे लोकप्रिय शौर्यगीत दमदार आवाजात सादर करून वीररसाचा प्रत्यय दिला. त्याचप्रमाणे नमुंमपा शाळा क्रमांक १०१ शिववणे येथील २० विद्यार्थ्यांच्या समुहाने शिवरायाभिषेक सोहळा सादर करून शिवकाळ रंगमंचावर अवतीर्ण केला.



## जासई विद्यालयात शिवजयंती उत्साहात साजरी

**उरण : रामप्रहार वृत्त**

रयत शिक्षण संस्थेच्या श्री छत्रपती शिवाजी हायस्कूल व लोकनेते दि. बा. पाटील ज्युनिअर कॉलेज जासई येथे महाराष्ट्राचे आराध्य दैवत छत्रपती शिवाजी महाराज यांची जयंती मोठ्या उत्साहात साजरी करण्यात आली. शाळा व्यवस्थापन व विकास समितीचे अध्यक्ष, भारतीय मजदूर महासंघाचे राष्ट्रीय महामंत्री आणि कामगार नेते सुरेश पाटील हे प्रमुख पाहुणे म्हणून लाभले होते.

विद्यालयाचे मुख्याध्यापक रयत शिक्षण संस्थेचे लाईफ वर्कर अरुण घाग आणि इतर मान्यवरांच्या हस्ते विद्यालयाच्या प्रांगणात महापुरुषांच्या प्रतिमांना पुष्पहार अर्पण करून पूजन केले. त्यानंतर विद्यार्थ्यांनी शिवाजी महाराजांच्या जीवन चरित्रावर अनेक सांस्कृतिक कार्यक्रम सादर केले. या कार्यक्रमाचे आयोजन पाचवी अ च्या वर्गाने व पी. जे. घरत, एम. के. घरत यांनी केले. या कार्यक्रमांमध्ये प्रमुख

पाहुण्यांच्या हस्ते या विद्यालयाचे ज्येष्ठ शिक्षक धनाजी बाबू म्हात्रे यांची रयत शिक्षण संस्थेच्या रायगड विभागात समन्वय समिती सदस्यपदी नेमणूक झाल्याबद्दल दि रयत सेवक को. ऑपरेटिव्ह बँक लि. शाखा वाशी यांच्या वतीने सन्मान करण्यात आला. विद्यालयाच्या उपशिक्षिका पी. जे. घरत यांची कन्या आर्या घरत हिने दहावी परीक्षेमध्ये विशेष नैपुण्य प्राप्त केल्याबद्दल तिचाही सन्मान बँकेमार्फत

करण्यात आला. कार्यक्रमाचे सूत्रसंचालन महाराष्ट्राचे रयत सेवक संघाचे समन्वयक व दी रयत सेवक को. ऑपरेटिव्ह बँक, साताराचे व्हाईस चेअरमन नुरा शेख यांनी केले. प्रमुख उपस्थिती म्हणून जासई सरपंच संतोष घरत, स्कूल कमिटी सदस्य यशवंत घरत, अमृत ठाकूर, बाबुराव मढवी, सुभाष घरत, गोपीनाथ म्हात्रे, रजनी घरत, जयश्री घरत, योगिता म्हात्रे, विद्यार्थी उपस्थित होते.

## गव्हाण विद्यालयात शिवजन्मोत्सव सोहळा उत्साहात

**गव्हाण : रामप्रहार वृत्त**

हिंदवी स्वराज्याचे संस्थापक महाराष्ट्राचे आराध्य दैवत श्रीछत्रपती शिवाजी महाराज यांचा जन्मोत्सव सोहळा रयत शिक्षण संस्थेच्या येथील श्री छत्रपती शिवाजी विद्यालय व ज. आ. भगत ज्युनिअर कॉलेजमध्ये अत्यंत उत्साहात आणि विविध उपक्रमांनी साजरा करण्यात आला.

प्रारंभी विद्यालयाचे प्राचार्य गोवर्धन गोडगे यांचे हस्ते छत्रपती शिवाजी महाराजांच्या प्रतिमेचे पूजन करून अभिवादन करण्यात आले. स्मृत मोकल, सिद्धांती सुतार, शौर्या एकल, निशा, कार्तिक



घोडके, आराध्या मेलीनमनी, राज गुसा, वैष्णवी मनवर, यज्ञ ठाकूर आदी विद्यार्थ्यांनी शिवाजी महाराजांच्या कार्याची ओळख करून देणारी अभ्यासपूर्ण भाषणे केली.

विद्यालयातील गायक वृंदाने महाराष्ट्र गीतासोबत शिवरायांच्या जीवनावर आधारित गीते गायली. सांस्कृतिक विभाग प्रमुख हर्षला पाटील यांची कन्या ऋचा पाटील हिने पोवाडा सादर

करून महाराजांनी दगाबाज अफजलखानाचा कोथळा बाहेर काढून दुष्प्रवृत्तीचा केलेला वध प्रसंग आपल्या पहाडी आवाजात जिवंत केला.

रूप नाईक या विद्यार्थ्याने दांडपट्टा प्रकारातील काठीचे प्रात्यक्षिक करून दाखविले. कार्यक्रमानिमित्त विद्यार्थ्यांनी विविध किल्ल्यांच्या प्रतिकृती तयार करून आणल्या होत्या. शिक्षिका द्रौपदी वर्तक यांनी विद्यार्थ्यांच्या मदतीने शिवाजी महाराजांचे जीवनपट व किल्ल्याची माहिती दर्शविणारे चित्रफलक तयार केले. काही विद्यार्थी छत्रपती शिवाजी महाराज व राजमाता जिजाऊ

यांच्या वेशात आले.

कार्यक्रमात सहभागी सर्व विद्यार्थ्यांचे विद्यालयाचे प्राचार्य गोवर्धन गोडगे यांनी कौतुक केले. कार्यक्रमासाठी रयत शिक्षण संस्थेचे लाईफ मॅबर रवींद्र भोईर, ज्युनिअर कॉलेजचे विभाग प्रमुख प्रा. बाबुलाल पाटोळे, सर्व रयत सेवक उपस्थित होते. कार्यक्रमाचे सूत्रसंचालन गौरी तरट्टे या विद्यार्थिनीने केले. ज्युनिअर कॉलेजचे राजेंद्र चौधरी आणि क्रीडा शिक्षक जयराम ठाकूर यांच्या वतीने विद्यार्थ्यांना खाऊचे वाटप करण्यात आले, तसेच विद्यालयाच्या वतीने सर्व विद्यार्थ्यांना मिठाई वाटप करण्यात आले.



पनवेल : भाजप कार्यकर्ते अरुण गवळी यांना वाढदिवसानिमित्त तालुकाध्यक्ष अरुणशेट भगत यांनी शुभेच्छा दिल्या.



पनवेल : छत्रपती शिवाजी महाराज अश्वारूढ पुतळा उभारणी व सुशोभीकरण समिती आणि छत्रपती शिवाजी महाराज जयंती उत्सव समिती गव्हाण विभाग यांच्या संयुक्त विद्यमाने आयोजित भव्य शिवजयंती सोहळा सोमवारी उत्साहात साजरा झाला. या सोहळ्यानिमित्त मिरवणूक काढण्यात आली. या मिरवणुकीत विद्यार्थी, नागरिक मोठ्या संख्येने सहभागी झाले होते. छत्रपती शिवाजी महाराज की जय अशा घोषणांनी परिसर दुमदुमून गेला होता. त्याचप्रमाणे विद्यार्थ्यांनी आपल्या भाषणातून शिवरायांच्या कर्तृत्वाचा मागोवा घेतला. या वेळी उपस्थित सर्व मान्यवरांचे ग्रामस्थ मंडळातर्फे स्वागत करण्यात आले.





बादरिवसिचि  
अभिप्रेचिंतन...

भाजपा कळंबोली शहर मंडल  
महिला मोर्चा प्रभाग ८च्या अध्यक्षा

**सा. भाग्यगुनी मदन राहा**

यांना वाढदिवसाच्या  
हार्दिक शुभेच्छा!

 भाजपा

सौजन्य : भाजपा कळंबोली शहर मंडल महिला मोर्चा



जीवेत् शरदः शतम्!

**सुरेश कलगावकर**

यांना वाढदिवसाच्या  
हार्दिक शुभेच्छा

शुभेच्छुक  
नरेश ठाकूर



जीवेत् शरदः शतम्!

**राकेश रांजणे**

यांना वाढदिवसाच्या  
हार्दिक शुभेच्छा

शुभेच्छुक  
दत्तात्रय भोईर



दैनिक राम प्रहर या वृत्तपत्रातून प्रसिद्ध होणाऱ्या जाहिरातीतील सेवा, उत्पादने अथवा त्यासंदर्भातील कोणत्याही दाव्यांची वा उपयोगाची कोणतीही हमी वा जबाबदारी मल्हार नेटवर्क प्रा. लि. अंतर्गत दैनिक राम प्रहर घेणार नाही. दैनिक राम प्रहर या वृत्तपत्रातून प्रसिद्ध होणाऱ्या विविध जाहिरातीची खातरजमा व शहानिशा वाचकांनीच करून संबंधितांशी व्यवहार करावेत. त्यासंदर्भात प्रसिद्ध झालेल्या दाव्यांच्या पूर्ततेची, तसेच कोणत्याही मजकुराची कोणतीही हमी वा जबाबदारी मल्हार नेटवर्क प्रा. लि. अंतर्गत दैनिक राम प्रहरचे मुद्रक, प्रकाशक, संपादक वा मुख्य संपादक यांच्यावर राहणार नाही, याची दैनिक राम प्रहरच्या वाचकांनी नोंद घ्यावी. -मुख्य संपादक

हे पत्र मालक मल्हार नेटवर्क प्रा. लि. करिता मुद्रक, प्रकाशक कृष्णा चांगू ठाकूर यांनी सिद्धकला प्रिंट मीडिया अॅण्ड पब्लिकेशन्स प्रा. लि., डब्ल्यू २३० टीटीसी इंडस्ट्रियल एरिया, एमआयडीसी, ठाणे-बेलापूर रोड, कोपरखैरणे, नवी मुंबई ४०० ७१० येथे छापून अस्पायर प्राईड, गाळा नं. ४, रुपाली चौक, पनवेल. ४१० २०६. रायगड येथून प्रकाशित केले. RNI Regn. No. MAH/MAR/2008/26534, मुख्य संपादक : देवदास मटाले. पोस्टल परवाना क्र. एनएमबी/१२०/२०२०-२२. कार्यालय संपर्क : दूरध्वनी ०२२-२७४८०१००, २७४९०१०० e-mail : ramprahar@gmail.com